

No of Questions : 30

नामांक

No of Pages : 5

--	--	--	--	--	--	--

## माध्यमिक परीक्षा, 2019-20

### हिन्दी

### मॉडल पेपर 4

समय : 3¼ घण्टे

पूर्णांक : 80

परीक्षार्थियों के लिए के लिये सामान्य निर्देश :-

1. परीक्षार्थी सर्वप्रथम अपने प्रश्न-पत्र पर नामांक अनिवार्यतः लिखें।
2. सभी प्रश्न करने अनिवार्य हैं।
3. प्रत्येक प्रश्न का उत्तर दी गई उत्तर-पुस्तिका में ही लिखें।
4. जिन प्रश्नों में आन्तरिक खण्ड हैं, उन सभी के उत्तर एक साथ ही लिखें।

### खण्ड-अ

निम्नलिखित गद्यांश को ध्यानपूर्वक पढ़कर दिये गये प्रश्नों के उत्तर दीजिए-

वल्लभभाई की विलायत जाकर बैरिस्टरी की परीक्षा पास करने की इच्छा आरंभ से ही थी। वे अपनी प्रैक्टिस में से कुछ रुपया भी इसके निमित्त बचाकर रखने लगे और इस संबंध में उन्होंने एक विदेशी कंपनी से पत्र-व्यवहार भी जारी रखा। जब विदेशी कंपनी ने उनकी विदेश-यात्रा की स्वीकृति का पत्र उन्हें भेजा तो वह पत्र उनके बड़े भाई के हाथ पड़ गया। अंग्रेजी में दोनों का नाम वी. जे. पटेल होने के कारण यह गड़बड़ी हो गई। विट्ठलभाई ने जब वल्लभभाई से कहा कि मैं तुमसे बड़ा हूँ, मुझे पहले विदेश जाने दो, तो वल्लभभाई ने न केवल उन्हें जाने की अनुमति दी, बल्कि उनके खर्च का उत्तरदायित्व भी अपने ऊपर ले लिया। इस घटना के तीन वर्ष बाद जब सन् 1908 में बड़े भाई विलायत से वापस लौट आए, तभी वल्लभभाई सन् 1910 में विलायत जा सके। बड़े भाई के लिए इतना त्याग करना उनके व्यक्तित्व की विशालता का परिचायक है।

1. उपर्युक्त गद्यांश का उचित शीर्षक दीजिए। 1
2. वल्लभभाई विदेश कब गए? 1
3. वल्लभभाई की विलायत जाकर कौन-सी परीक्षा पास करने की इच्छा थी? 2

निम्नलिखित पद्यांश को ध्यानपूर्वक पढ़कर दिये गये प्रश्नों के उत्तर दीजिए-

जन्म जन्मांतरों के पुण्य का परिणाम है जिंदगी,  
तर्पण व समर्पण का परिणाम है जिंदगी।

स्वर्ग के देवों का पैगाम है जिंदगी,  
सेवा और बलिदान का अंजाम है जिंदगी।  
जिंदगी एक विलक्षण अभियान है,  
जिंदगी तपोनिष्ठ मनीषियों का तत्व ज्ञान है।  
जिंदगी अनायास लब्ध चंदन का उद्यान है,  
ऐसे जियो कि मरकर भी मुस्कराए जिंदगी,  
मौत को भी हँसकर गले लगाए जिंदगी।

4. जिंदगी किसका परिणाम है? 1
5. जिंदगी कैसे जीनी चाहिए? 1
6. जिंदगी का उद्देश्य क्या होना चाहिए? 2

### खण्ड-ब

7. दिए गए बिन्दुओं के आधार पर निम्नलिखित में से किसी एक विषय पर लगभग 300 शब्दों में निबन्ध लिखिए।  
8
1. विज्ञान के लाभ तथा हानियाँ  
(क) प्रस्तावना  
(ख) आधुनिक आविष्कार  
(ग) समय व दूरी पर नियंत्रण  
(घ) विद्युत एवं पानी  
(ङ) स्वास्थ्य एवं कृषि के क्षेत्र में उन्नति  
(च) परमाणु शक्ति  
(छ) विज्ञान की हानियाँ  
(ज) उपसंहार
2. मेरे सपनों का भारत  
(क) प्रस्तावना  
(ख) भौगोलिक स्थिति व जनसंख्या  
(ग) सांस्कृतिक एकता  
(घ) कृषि-प्रधान  
(ङ) उन्नतिशील  
(च) भारत के महापुरुष  
(छ) महान-प्रजातंत्र  
(ज) निष्कर्ष
3. राष्ट्र की समृद्धि में गाय का योगदान  
(क) प्रस्तावना  
(ख) गो-रक्षण के उपाय  
(ग) कृषि-कार्य में गोवंश की उपादेयता  
(घ) उपसंहार
4. इण्टरनेट-वरदान या अभिशाप

- (क) प्रस्तावना
- (ख) इण्टरनेट से आशय
- (ग) इण्टरनेट से लाभ
- (घ) सदुपयोग की समझ
- (ङ) उपसंहार

8. स्वयं को राजकीय उच्च माध्यमिक विद्यालय, जयपुर का छात्र मानकर प्रधानाचार्य जी को विद्यालय में खेल सुविधाएँ बढ़ाने का निवेदन किया गया हो, ऐसा पत्र लिखिए। 4

### अथवा

8. आपका नाम ईशांत है। आप लक्ष्मीनगर, जयपुर के हैं। आपके क्षेत्र में अकसर अनियमित बिजली कटौती की समस्या रहती है। नियमित विद्युत सप्लाई दिलाने हेतु मुख्य अभियंता विद्युत जयपुर को एक शिकायती पत्र लिखिए।

### खण्ड-स

9. **मेहताब खेत जोतता है।** वाक्य में कौनसी क्रिया है? उसकी परिभाषा लिखिए। 2
10. निम्नलिखित वाक्यों की क्रियाओं को रेखांकित कीजिए और उनके भेद व काल बताइए- 3

वाक्य	भेद	काल
बच्चा रोता होगा।	.....	.....
श्याम आता है।	.....	.....
अशोक आया।	.....	.....

11. बहुब्रीहि समास की सोदाहरण परिभाषा लिखिए? 2
12. निम्नलिखित वाक्यों को शुद्ध करके लिखिए। 1 × 2 = 2
1. उन्हों को खाना खिला दो।
  2. वह बहुत जल्दी चले गए।
13. निम्नलिखित मुहावरों का अर्थ लिखिए। 1 × 2 = 2
1. शंका भाँपना
  2. हाथ कटना
14. **चाम का दाम चलाना** लोकोक्ति का आशय लिखिए। 1

### खण्ड-द

15. निम्नलिखित पद्यांश की सप्रसंग व्याख्या कीजिए। 6
- दामिनी दमक, सुरचाप की चमक, स्याम  
घटा की झमक अति घोर घनघोर तैं।  
कोकिला, कलापी कल कूजत हैं जित-तित,  
सीकर ते सीतल समीर की झकोर तैं।  
सेनापति आवन कह्यो है मनभावन सु

लाग्यौ तरसावन विरह-जुर जोर तैं।  
आयौ सखी सावन, मदन सरसावन,  
लगयौ है बरसावन सलिल चहुँ ओर तैं॥

**अथवा**

15. निम्नलिखित पद्यांश की सप्रसंग व्याख्या कीजिए।

सीत कौ प्रबल सेनापति कोपि चढ़्यौ दल,  
निबल अनल, गयौ सूरि सियराइ कै।  
हिम के समीर, तेई बरसैं विषम तीर,  
रही है गरम भौन कोनन में जाइ के।  
धूम नैन बहैं, लोग आगि पर गिरे रहैं,  
हिए सौं लगाई रहैं नैक सुलगाई कै।  
मानो भीत जानि महा सीत तैं पसारि पानि,  
छतियाँ की छाँह राख्यौ पाउक छिपाइ कै॥

16. निम्नलिखित गद्यांश की सप्रसंग व्याख्या कीजिए-

उसके पास न्याय का बल है और नीति की शक्ति। एक ओर मिट्टी है, दूसरी ओर लोहा, जो इस वक्त अपने को फौलाद कह रहा है। वह अजेय है, घातक है। अगर कोई शेर आ जाए, तो मियाँ भिंती के छक्के छूट जाएँ, मियाँ सिपाही मिट्टी की बंदूक छोड़कर भागें, वकील साहब की नानी मर जाए, चोगे में मुँह छिपाकर जमीन पर लेट जाएँ। मगर यह चिमटा, यह बहादुर, यह रुस्तमे-हिंद लपककर शेर की गर्दन पर सवार हो जाएगा और उसकी आँखें निकाल लेगा।

**अथवा**

16. निम्नलिखित गद्यांश की सप्रसंग व्याख्या कीजिए-

बात कुछ बनी नहीं। खासी गाली-गलौज थी; कानून को पेट में डालने वाली बात छा गई। ऐसी छा गई कि तीनों सूरमा मुँह ताकते रह गए, मानो कोई धेलचा कनकौआ किसी गंडेवाले कनकौए को काट गया हो। कानून मुँह से बाहर निकालने वाली चीज है। उसको पेट के अंदर डाल दिया जाना, बेतुकी-सी बात होने पर भी कुछ नयापन रखती है। हामिद ने मैदान मार लिया। उसका चिमटा रुस्तमे-हिंद है। अब इसमें मोहसिन, महमूद, नूरे, सम्मी किसी को भी आपत्ति नहीं हो सकती।

17. पठितांश के आधार पर देव की काव्यगत विशेषताओं पर प्रकाश डालिए।

**अथवा**

17. “देव ने दूसरे पद्य में मौलिकतापूर्वक कृष्ण की जादुई सूरत में गोपिकाओं के विवश समर्पण का वर्णन किया है।” इस कथन की सत्यता पर प्रकाश डालिए।

18. अमर शहीद एकांकी के आधार पर सागरमल गोपा का चरित्र-चित्रण कीजिए।

**अथवा**

18. ‘वह तो बस आहुति देना ही अपना धर्म समझता है।’  
सागर के इस कथन का क्या अभिप्राय है?

19. शिव का धनुष कैसे टूट गया था? 2
20. 'अस्वाभाविक मित्रता के घातक परिणाम होते हैं।' संकलित अंश के आधार पर स्पष्ट कीजिए। 2
21. वर्षा ऋतु के आगमन से प्रकृति में कौन-कौन से बदलाव आए हैं? 2
22. हामिद के चरित्र की कोई तीन विशेषताएँ बताइए। 2
23. सूर्यास्त के समय समुद्र के पानी का किन विविध रंगों में परिवर्तन हुआ? 2
24. आत्मा और परमात्मा की एकता को लेकर सन्त पीपा ने क्या विचार व्यक्त किये? 2
25. रस की लालची और दासी कौन हो गई है? 1
26. 'जै जग मंदिर दीपक सुंदर' से कवि का क्या तात्पर्य है? 1
27. अमर शहीद एकांकी का मुख्य पात्र कौन है? 1
28. दादूदयाल के तीन प्रमुख शिष्यों के नाम लिखिए। 1
29. महाकवि देव का साहित्यिक परिचय दीजिए। 4
30. लक्ष्मीनारायण रंगा के व्यक्तित्व-कृतित्व का परिचय दीजिए। 4

\*\*\*\*\*

सत्र 2020-21 से नये पाठ्यक्रमानुसार सभी कक्षाओं के सभी विषयों की टेक्स्ट बुक एवं सभी प्रकार की सहायक अध्ययन सामग्री विद्यार्थियों को मोबाइल पर व्हाट्सएप द्वारा एवं वेबसाइट [www.rbse.online](http://www.rbse.online) पर उपलब्ध करवायी जाएगी। इसके लिये विद्यार्थियों से किसी भी प्रकार का कोई शुल्क नहीं लिया जाएगा। इसके लिये विद्यार्थियों को किसी भी प्रकार का कोई OTP Verification या Email द्वारा Verification नहीं देना होगा। हमारा व्हाट्सएप नम्बर जानने या अन्य किसी भी प्रकार की जानकारी के लिये वेबसाइट [www.rbse.online](http://www.rbse.online) पर विजिट करें।